

PATRI ĠUŻEPPI DELIA S.J. - 1990-1980

Minn Pawlu Aquilina

Fl-1 ta' April 2000, għaddew 100 sena mit-twelid ta' Patri Delia, Siggiewi bhalna u li daqsna kien ihobb hafna lil Raħal Twelidna u b'mod partikolari l-festa tal-Qaddis Patrun tagħna San Nikola. Kemm versi sbieħ kitiblu fil-hafna poeziji li ddedikalu, kemm tifhir li jisthoqqlu tah fil-priedki u l-paneġierki bla għadd li għamel b'gieħu! Kemm bena ħajtu fuq l-imħabba u l-karita' lejn Alla u l-proxxmu, kif għexha San Nikola!

F'Jum il-Festa kien ikun dejjem magħna, jekk mhux bil-ġisem (għax ikun imsiefer u l-aħħar sena għax marid) kien ikun żgur bl-ispirtu tiegħu. Nhar il-festa kien dejjem jiġi jqaddes tat-8:00 a.m. u jinseg l-isbaħ tifhir lil San Nikola. Filgħaxija, waqt il-hruġ tal-vara kien ikun dejjem qalb ir-rassa fuq iz-zuntier, magħqud mal-poplu Siggiewi bħalu, jistennieh hieriegħ halli jsellimlu "mal-banda w l-isparar", kif hallielna miktub fil-versi sbieħ tiegħu li ma jmutu qatt!

L-isbaħ talba tiegħu lil San Nikola nsibuha f'dawn il-versi, li m'għandna ninsewhom qatt:

".. hu dan li rridu llum, b'herqa nitolbu
lill-Qaddis tagħna kbir,
li lkoll kemm aħna nibqgħu haġa waħda,
li qalbna waħda ssir;

li nkunu haġa waħda f'dak li nemmnu,
li naqblu fil-fehmiet
mingħajr tilwim, mingħajr mibegħda w għira
u mingħajr ebda ġlied!

Aghmel, Nikola, li f'imħabbtek nimxu
bejnietna marbitin,
li xejn u ħadd f'din l-art, ma jkun qatt jista'
jifridna minn xulxin.

.....
Żomm idejk fuqna, biex bil-barka tiegħek
jibqa' s-Siggiewi kbir,
u jibqa' minn kulhadd, kif kien fl-imghoddi,
jisthoqqlu kull tifhir.

(Minn: Lil Raħal Twelidi)